

## **UKA NKE IRI ABUO NA ASAA N’OGE NA-ADANYEGHI N’EMUME, AFO NKE ABUO**

### **EKPERE MMEGHE:**

Chineke puru ime ihe nile, Onye di mgbe ebighi ebi, afo-oma I na-emere anyi kariri ihe o bula anyi Kwesiri ka-emeere anyi ma-obu ihe anyi puru itu anya na-aga emere anyi. Anyi ji umeala ario Gi ka I gbaghara anyi mmehie anyi nile nke na-anyido anyi n’obi. Biko nyekwue anyi ngozi di iche iche nke anyi apughi ike irio Gi. Site na Dinwenu anyi.....AMEN.

### **IHE OGUGU NKE MBU:** Genesis 2:18-24

#### **The ogugu e wetara n’Akwukwo Genesis**

Dinwenu Chineke Kwuru si, “O dighi mma ka nwoke noo nani ya, aga m emere ya onye ya na ya ga-ano, onye inyeaka nke kwesiri ya.” O bu aja ka Dinwenu Chineke ji kpuo udi anumanu nile, na anu ufe nile. O dutere ha ka mmadu ahu nye ha aha. Aha o bula mmadu ahu kporo anu o bula, bu aha ha na-aza. Ma n’ime ihe ndi a nile O nweghi onye inyeaka a choputara kwesiri ekwesi nye mmadu ahu. N’oge ahu Dinwenu Chineke mere ka nwoke mbu ahu daa n’ura, O wekwara otu ogiriga site n’ogitiga nke nwoke ahu nwere. O mechikwara ebe o siri weputa ya. Otu ogiriga a ka o ji kpuo nwanyi, dutere ya nwoke ahu. Mgbe nwoke a huru nwanyi ahu, O tiri mkpu si: “Nke a bu ya! Nke a bu nnoo otu n’ime okpukpu di m n’ahu, n’ezie o bu anu ahu m! Aha a ga-akpo ya bu nwanyi, n’ihi na e sitere n’ahu nwoke weputa ya.” O bu nke a mere nwoke ga-eji hapu nne na nna ya, ka e jikotaa ya na nwunye ya, ka ha abuo buru otu anu ahu.

**Okwu nke Oseburuwa** Ekene diri Chukwu.

### **ABUOMA NA AZIZA YA:** Ps.127:1-5 Az.5

#### **Az: Ngozi ga-adiri ndi na-atu Chukwu egwu, na-eso uzo Ya.**

1. Ngozi ga-adiri ndi na-atu Chukwu egwu, na-eso uzo Ya. Ihe aka gi kutara ka i ga-eri. Anuri na agamnihu ga-abu nke gi. **Aziza.**
2. Nwunye gi ga-adi ka osisi vaini, na-ami mmimi n’ime ulo gi. Umu gi ga-agarube oche nri gi, ka ome osisi olivu. **Aziza.**
3. Otu a ka e si agozi ndi na-atu Chukwu egwu. Ka Chukwu si na Zayon gozie gi. Ka i hukwa agamnihu nke Jerusalem. Dikwa ndu hu umu umu gi. **Aziza.**

### **IHE OGUGU NKE ABUO:** Hibru 2:9-11

#### **The ogugu e wetara n’Akwukwo Ozi e degaara ndi Hibru**

Ma n’ime Jesu ka anyi huru, Onye e mere ka O di ala, nwa oge, karia ndi mmuoma. Ma ugbu a, e jiri otito na ebube kpube Ya okpueze, maka na O weere onwe Ya nye n’onwu. O sitere n’amara Chineke, nwuo onwu, maka nzoputa mmadu nile. Ebe o bu na Chineke bu n’obi ikpobata otutu umu Ya n’otito, o kwesiri ekwesi ime, ka Onye ahu ihe dum diiri, na Onye ahu ihe dum sitere na Ya diri, zuo oke site n’ahuhu; ebe O bu Onye Ndu ga-akpobata ha na nzoputa. O putara na Onye ahu na-edo nso, na ndi ahu a na-edo nso, bu ndi si n’otu agburu. O bu ihe a mere na, ihere emeghi Ya ikpo ha umunne Ya.

**Okwu nke Oseburuwa** Ekene diri Chukwu.

**ALELUYA:**

Jon 14: 23

*Aleluya, aleluya!* Onye o bula huru M n'anya, ga-ejidesi aka ike n'okwu M. Nna M ga-ahu ya n'anya. Anyi ga-abiakwute ya. *Aleluya!*

**OZIOMA:**

Mak 10;2-16

**Ihe ogugu nke a si n'Ozioma di aso nke Mak dere**

Ufodu ndi Farisii biakwutere Jesu. Iji leghaa Ya, ha juru Ya si: "O megidere iwu ma o buru na nwoke gbaa nwunye ya alukwaghi m"? Jesu juru ha, si: "Gini ka Mosis nyere unu n'iwu?" Ha zara Ya: "Mosis kwenyere ka nwoke dee akwukwo alukwaghi m nye nwunye ya n'aka, biazie chulaa ya." Jesu wee si ha: "O bu n'ihikweghi ekwe unu ka Mosis ji deere unu iwu di otu a. Ma site na mmalite okike, Chineke mere nwoke na nwunye. N'ihikweghi ya ka nwoke ga-eji hapu nna na nne. Ha abuo wee buru otu ahu. N'ihikweghi ya, ha abughikwa abuo, kama ha bu otu ahu. Ya mere, mmadu ekewakwala ihe Chineke kekotara onu." Mgbe ha banyere n'ime ulo, Umuazu Ya juru Ya ajuju ozo banyere okwu a. O wee si ha: "Nwoke chupuru nwunye ya, gaa luru nwunye ozo, ikpe mara ya maka na o na-akwa iko megide nwunye ya. Otu aka ahu, o buru na nwanyi ahapu di ya, luru di ozo, o na-akwa iko." Ndi mmadu na-akpotara Ya umu ha, ka O bitu ha aka. Ma Umuazu Ya na-achughasi ha azu. Ma mgbe Jesu huru ihe ha na-eme, O jiri iwe baara ha mba si: "Hapunu ka umuntakiri na-abiakwute M! Unu egbochila ha, n'ihikweghi na o bu ndi di otu a nwe Alaeze Chineke. N'ezie, onye o bula na-anabataghi alaeze Chineke dika nwata ntakiri, enweghi ike ibanye n'ime kuru ha n'aka ya, bikwasi ha aka n'isi, gozie ha ya." O wee kuru ha n'aka ya, bikwasi ha aka n'isi gozie ha.

**Ozioma nke Oseburuwa**

Otito diri Gi, Kristi.

**EKPERE NHUNYE:**

Onyenweanyi, biko nara aja nke a, I jiri iwu Gi tooro anyi ntoala ya. Nara ihe omimi a di nso nke anyi bu umuodibo Gi na-ehunyere Gi, iji kwuo ugwo anyi ji. Were ya kpobata anyi na nzoputa na idi nso zuru ezu. Site na Kristi Onyenweanyi..... **AMEN.**

**EKPERE A NATACHAA ORIRI NSO:**

Chineke ji ike nile, anyi ejirila ihe ogbugba ndu Gi rijuo afo; jirikwa ya nujuo afo. Biko anyi na-arioriorio, mee ka anyi yie Kristi ahu, onye anyi natara. Site na Kristi Onyenweanyi.....**AMEN.**